

---

Shri Kali Sahasranama Stotram

श्रीकालीसहस्रनामस्तोत्रम्

Document Information



---

Text title : kAlIkA-sahasranAma-stotram

File name : kaalikaasahasra.itx

Category : sahasranAma, devii, dashamahAvidyA, stotra, devI

Location : doc\_devii

Transliterated by : Ravin Bhalekar ravibhalekar at hotmail.com

Proofread by : Ravin Bhalekar, Shashipal Sharma, PSA Easwaran, Kirk Wortman

Latest update : April, 14, 2004, June 3, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 3, 2023

*sanskritdocuments.org*

---



## ಶ್ರೀಕಾಲೀಸಹಸ್ರನಾಮಸ್ತೋತ್ರಂ



ಕಾಲಿಕಾಕುಲಸರ್ವಸ್ವೇ  
ಭದ್ರಕಾಲೀಸಹಸ್ರನಾಮಸ್ತೋತ್ರಂ

It is recommended to chant trailokyamohanakAlIkavacham before  
reciting the sahasranAma stotra or nAmAvalI

ಶ್ರೀಗಣೇಶಾಯ ನಮಃ . ಓಂ ಶ್ರೀಗುರುಭ್ಯೋ ನಮಃ .  
ಓಂ ಖಡ್ಗಂ ಚಕ್ರಗದೇಷುಚಾಪಪರಿಧಾನ್ ಶೂಲಂ ಭುಶುಂಡೀಂ ಶಿರಃ  
ಶಂಖಂ ಸಂದಧತೀಂ ಕುರೈಸ್ತ್ರಿನಯನಾಂ ಸರ್ವಾಂಗಭೂಷಾವೃತಾಂ .  
ಯಾ ಮಸ್ತೌ ಸ್ವಪಿತೌ ಹರೌ ಕಮಲಜೌ ಹಂತುಂ ಮಧುಂ ಕೈಟಭಂ  
ನೀಲಾಶ್ಮದ್ಯುತಿಮಾಸ್ಯಪಾದದಶಕಂ ಸೇವೇ ಮಹಾಕಾಲಿಕಾಂ ..  
ಓಂ ಸದ್ಯಶ್ಚಿನ್ನ ಶಿರಃ ಕೃಪಾಣಮಭಯಂ ಹಸ್ತೈರ್ವರಂ ಬಿಭ್ರತೀಂ  
ಘೋರಾಸ್ಯಾಂ ಶಿರಸಿ ಸ್ರಜಾ ಸುರುಚಿರಾನ್ಮನ್ಯುಕ್ತ ಕೇಶಾವಲಿಂ .  
ಸೃಕ್ಯಾಸೃಕ್ವವಹಾಂ ಶ್ಶಶಾನ ನಿಲಯಾಂ ಶ್ಶತ್ಯೋಃ ಶವಾಲಂಕೃತಿಂ  
ಶ್ಯಾಮಾಂಗೀಂ ಕೃತಮೇಖಲಾಂ ಶವಕರೈರ್ದೇವೀಂ ಭಜೇ ಕಾಲಿಕಾಂ ..  
ರಕ್ತಾಂಗೀಂ ರಕ್ತವಸ್ತ್ರಾಂ ಕರಿವರವಿಲಸತ್ ಕುಂಡಲಾಂ ಚಂಡದಂಷ್ಟ್ರಾಂ  
ಕಂಠೋದ್ಯ ಮುಂಡಮಾಲಾಂ ಪರಿಸರವಿಲಸದ್ಭೂತಪೈಶಾಚವೃಂದಾಂ .  
ಘೋರಾಂ ಘೋರಾಟ್ಟಹಾಸಾಂ ಕರಕಲಿತ ಕಪಾಲಾಸಿರೌದ್ರಾಂ ತ್ರಿನೇತ್ರಾಂ  
ಶತ್ರುಣಾಂ ಪ್ರಾಣಹಂತ್ರಿಂ ಶಿಶುಶಶಿಮಕುಟಾಂ ಭಾವಯೇತ್ ಭದ್ರಕಾಲೀಂ ..  
ಕಾಲಿಂ ಮೇಘಸಮಪ್ರಭಾಂ ತ್ರಿನಯನಾಂ ವೇತಾಲಕಂಠಸ್ಥಿತಾಂ  
ಖಡ್ಗಂ ಖೇಟಕಪಾಲದಾರಿಕಶಿರಃ ಕೃತ್ವಾ ಕರಾಗ್ರೇಷು ಚ .  
ಭೂತಪ್ರೇತಪಿಶಾಚಮಾತ್ಮಸಹಿತಾಂ ಮುಂಡಸ್ರಜಾಲಂಕೃತಾಂ  
ವಂದೇ ದುಷ್ಟಮಸೂರಿಕಾದಿ ವಿಪದಾಂ ಸಂಹಾರಿಣೀಂ ಈಶ್ವರೀಂ ..  
ಓಂ ಹ್ರೀಂ ಭಂ ಭದ್ರಕಾಲ್ಯೈ ನಮಃ .  
ಓಂ ಐಂ ಕ್ಲೀಂ ಸೌ ಫ್ರೀಂ ಭದ್ರಕಾಲ್ಯೈ ನಮಃ .  
ಕಥಿತೋಽಯಂ ಮಹಾಮಂತ್ರಃ ಸರ್ವಮಂತ್ರೋತ್ತಮೋತ್ತಮಃ .  
ಯಮಾಸಾದ್ಯ ಮಯಾ ಪ್ರಾಪ್ತಮೈಶ್ವರ್ಯಪದಮುತ್ತಮಂ .. 1..  
ಸಂಯುಕ್ತಃ ಪರಯಾ ಭಕ್ತ್ಯಾ ಯಥೋಕ್ತವಿಧಿನಾ ಭವಾನ್ .

ಕುರುತಾಮರ್ಚನಂ ದೇವ್ಯಾಃ ತೈಲೋಕ್ಯವಿಜಿಗೀಷಯಾ .. 2..  
 ಶ್ರೀಪರಶುರಾಮ ಉವಾಚ .  
 ಪ್ರಸನ್ನೋ ಯದಿ ಮೇ ದೇವಃ ಪರಮೇಶಃ ಪುರಾತನಃ .  
 ರಹಸ್ಯಂ ಪರಯಾ ದೇವ್ಯಾಃ ಕೃಪಯಾ ಕಥಯ ಪ್ರಭೋ .. 3..  
 ಯಥಾರ್ಚನಂ ವಿನಾ ಹೋಮಂ ವಿನಾ ನ್ಯಾಸಂ ವಿನಾಬಲಿಂ .  
 ವಿನಾ ಗಂಧಂ ವಿನಾ ಪುಷ್ಪಂ ವಿನಾ ನಿತ್ಯೋದಿತಕ್ರಿಯಾ .. 4..  
 ಪ್ರಾಣಾಯಾಮಂ ವಿನಾ ಧ್ಯಾನಂ ವಿನಾ ಭೂತವಿಶೋಧನಂ .  
 ವಿನಾ ಜಾಪ್ಯಂ ವಿನಾ ದಾನಂ ವಿನಾ ಕಾಲೀ ಪ್ರಸೀದತಿ .. 5..  
 ಶ್ರೀಶಂಕರ ಉವಾಚ .  
 ಪೃಷ್ಠಂ ತ್ವಯೋತ್ತಮಂ ಪ್ರಾಜ್ಞ ಭೃಗುವಂಶವಿವರ್ಧನಂ .  
 ಭಕ್ತಾನಾಮಪಿ ಭಕ್ತೋಽಸಿ ತ್ವಮೇವಂ ಸಾಧಯಿಷ್ಯಸಿ .. 6..  
 ದೇವೀಂ ದಾನವಕೋಟಿಕ್ಷೀಂ ಲೀಲಯಾ ರುಧಿರಪ್ರಿಯಾಂ .  
 ಸದಾ ಸ್ತೋತ್ರಪ್ರಿಯಾಮುಗ್ರಾಂ ಕಾಮಕೌತುಕಲಾಲಸಾಂ .. 7..  
 ಸರ್ವದಾಽನಂದಹೃದಯಾಂ ವಾಸವ್ಯಾಸಕ್ತಮಾನಸಾಂ .  
 ಮಾಧ್ವೀಕಮತ್ಸ್ಯಮಾಂಸಾದಿರಾಗೀಣೀಂ ರುಧಿರಪ್ರಿಯಾಂ .. 8..  
 ಶ್ಮಶಾನವಾಸಿನೀಂ ಪ್ರೇತಗಣನೃತ್ಯಮಹೋತ್ಸವಾಂ .  
 ಯೋಗಪ್ರಭಾಂ ಯೋಗಿನೀಶಾಂ ಯೋಗೀಂದ್ರಹೃದಯೇ ಸ್ಥಿತಾಂ .. 9..  
 ತಾಮ್ರಗ್ರಕಾಲಿಕಾಂ ರಾಮ ಪ್ರಸಾದಯಿತುಮರ್ಹಸಿ .  
 ತನ್ಯಾಃ ಸ್ತೋತ್ರಂ ಮಹಾಪುಣ್ಯಂ ಸ್ವಯಂ ಕಾಲ್ಯಾ ಪ್ರಕಾಶಿತಂ .. 10..  
 ತವ ತತ್ಕಥಯಿಷ್ಯಾಮಿ ಶ್ರುತ್ವಾ ವತ್ಸಾವಧಾರಯ .  
 ಗೋಪನೀಯಂ ಪ್ರಯತ್ನೇನ ಪಠನೀಯಂ ಪರಾತ್ಪರಂ .. 11..  
 ಯಸ್ಯೈಕಕಾಲಪಠನಾತ್ಸರ್ವೇ ವಿಘ್ನಾಃ ಸಮಾಕುಲಾಃ .  
 ನಶ್ಯಂತಿ ದಹನೇ ದೀಪ್ತೇ ಪತಂಗಾ ಇವ ಸರ್ವತಃ .. 12..  
 ಗದ್ಯಪದ್ಯಮಯೀ ವಾಣೀ ತಸ್ಯ ಗಂಗಾಪ್ರವಾಹವತ್ .  
 ತಸ್ಯ ದರ್ಶನಮಾತ್ರೇಣ ವಾದಿನೋ ನಿಷ್ಪ್ರಭಾ ಮತಾಃ .. 13..  
 ರಾಜಾನೋಽಪಿ ಚ ದಾಸತ್ವಂ ಭಜಂತಿ ಚ ಪರೇ ಜನಾಃ .  
 ತಸ್ಯ ಹಸ್ತೇ ಸದೈವಾಸ್ತಿ ಸರ್ವಸಿದ್ಧಿರ್ನ ಸಂಶಯಃ .. 14..  
 ನಿಶೀಢೇ ಮುಕ್ತಯೇ ಶಂಭುರ್ನಗ್ನಃ ಶಕ್ತಿಸಮನ್ವಿತಃ .  
 ಮನಸಾ ಚಿಂತಯೇತ್ಕಾಲೀಂ ಮಹಾಕಾಲೀತಿ ಲಾಲಿತಾಂ .. 15..  
 ಪಠೇತ್ಸಹಸ್ರನಾಮಾಖ್ಯಂ ಸ್ತೋತ್ರಂ ಮೋಕ್ಷಸ್ಯ ಸಾಧನಂ .  
 ಪ್ರಸನ್ನಾ ಕಾಲಿಕಾ ತಸ್ಯ ಪುತ್ರತ್ವೇನಾನುಕಂಪತೇ .. 16..  
 ವೇಧಾ ಬ್ರಹ್ಮಾಸ್ಮೈ ತೇರ್ಬ್ರಹ್ಮ ಕುಸುಮೈಃ ಪೂಜಿತಾ ಪರಾ .

ಪ್ರಸೀದತಿ ತಥಾ ಕಾಲೀ ಯಥಾನೇನ ಪ್ರಸೀದತಿ .. 17..  
 ಓಂ ಅಸ್ಯ ಶ್ರೀಕಾಲಿಕಾಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ  
 ಮಹಾಕಾಲಭೈರವ ಋಷಿಃ  
 ಅನುಷ್ಟುಪ್ ಛಂದಃ ಶ್ಕಶಾನಕಾಲಿಕಾ ದೇವತಾ  
 ಮಹಾಕಾಲಿಕಾಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..  
 ಧ್ಯಾನಂ .  
 ಶವಾರೂಢಾಂ ಮಹಾಭೀಮಾಂ ಘೋರದಂಷ್ಟ್ರಾಂ ಹಸನ್ಮುಖೀಂ .  
 ಚತುರ್ಭುಜಾಂ ಖಡ್ಗಮುಂಡವರಾಭಯಕರಾಂ ಶಿವಾಂ ..  
 ಮುಂಡಮಾಲಾಧರಾಂ ದೇವೀಂ ಲೋಲಜ್ಜಿಹ್ವಾಂ ದಿಗಂಬರಾಂ .  
 ಏವಂ ಸಂಚಿಂತಯೇತ್ಯಾಲೀಂ ಶ್ಕಶಾನಾಲಯವಾಸಿನೀಂ ..  
 ಅಥ ಸ್ತೋತ್ರಂ .  
 ಓಂ ಕ್ರೀಂ ಮಹಾಕಾಲ್ಯೈ ನಮಃ ..  
 ಓಂ ಶ್ಕಶಾನಕಾಲಿಕಾ ಕಾಲೀ ಭದ್ರಕಾಲೀ ಕಪಾಲಿನೀ .  
 ಗುಹ್ಯಕಾಲೀ ಮಹಾಕಾಲೀ ಕುರುಕುಲ್ಲಾ ವಿರೋಧಿನೀ .. 18..  
 ಕಾಲಿಕಾ ಕಾಲರಾತ್ರಿಶ್ಚ ಮಹಾಕಾಲನಿತಂಬಿನೀ .  
 ಕಾಲಭೈರವಭಾರ್ಯಾ ಚ ಕುಲವತ್ಸೃಪಕಾಶಿನೀ .. 19..  
 ಕಾಮದಾ ಕಾಮಿನೀ ಕಾಮ್ಯಾ ಕಾಮನೀಯಸ್ವಭಾವಿನೀ .  
 ಕಸ್ತೂರೀರಸನೀಲಾಂಗೀ ಕುಂಜರೇಶ್ವರಗಾಮಿನೀ .. 20..  
 ಕಕಾರವರ್ಣಸರ್ವಾಂಗೀ ಕಾಮಿನೀ ಕಾಮಸುಂದರೀ .  
 ಕಾಮಾರ್ತಾ ಕಾಮರೂಪಾ ಚ ಕಾಮಧೇನುಃ ಕಲಾವತೀ .. 21..  
 ಕಾಂತಾ ಕಾಮಸ್ವರೂಪಾ ಚ ಕಾಮಾಖ್ಯಾ ಕುಲಪಾಲಿನೀ .  
 ಕುಲೀನಾ ಕುಲವತ್ಸ್ಯಂಬಾ ದುರ್ಗಾ ದುರ್ಗಾರ್ತಿನಾಶಿನೀ .. 22..  
 ಕೌಮಾರೀ ಕುಲಜಾ ಕೃಷ್ಣಾ ಕೃಷ್ಣದೇಹಾ ಕೃಶೋದರೀ .  
 ಕೃಶಾಂಗೀ ಕುಲಿಶಾಂಗೀ ಚ ಕ್ರೀಂಕಾರೀ ಕಮಲಾ ಕಲಾ .. 23..  
 ಕರಾಲಾಸ್ಯಾ ಕರಾಲೀ ಚ ಕುಲಕಾಂತಾಽಪರಾಜಿತಾ .  
 ಉಗ್ರಾ ಚೋಗ್ರಪ್ರಭಾ ದೀಪ್ತಾ ವಿಪ್ರಚಿತ್ತಾ ಮಹಾಬಲಾ .. 24..  
 ನೀಲಾ ಘನಾ ಬಲಾಕಾ ಚ ಮಾತ್ರಾಮುದ್ರಾಪಿತಾಸಿತಾ .  
 ಬ್ರಾಹ್ಮೀ ನಾರಾಯಣೀ ಭದ್ರಾ ಸುಭದ್ರಾ ಭಕ್ತವತ್ಸಲಾ .. 25..  
 ಮಾಹೇಶ್ವರೀ ಚ ಚಾಮುಂಡಾ ವಾರಾಹೀ ನಾರಸಿಂಹಿಕಾ .  
 ವಜ್ರಾಂಗೀ ವಜ್ರಕಂಕಾಲೀ ನೃಮುಂಡಸ್ರಗ್ವಿಣೀ ಶಿವಾ .. 26..  
 ಮಾಲಿನೀ ನರಮುಂಡಾಲೀ ಗಲದ್ರಕ್ತವಿಭೂಷಣಾ .  
 ರಕ್ತಚಂದನಸಿಕ್ತಾಂಗೀ ಸಿಂದೂರಾರುಣಮಸ್ತಕಾ .. 27..

ಘೋರರೂಪಾ ಘೋರದಂಷ್ಟ್ರಾ ಘೋರಾಘೋರತರಾ ಶುಭಾ .  
 ಮಹಾದಂಷ್ಟ್ರಾ ಮಹಾಮಾಯಾ ಸುದತೀ ಯುಗದಂತುರಾ .. 28..  
 ಸುಲೋಚನಾ ವಿರೂಪಾಕ್ಷೀ ವಿಶಾಲಾಕ್ಷೀ ತ್ರಿಲೋಚನಾ .  
 ಶಾರದೇಂದುಪ್ರಸನ್ನಾಸ್ಯಾ ಸ್ಫುರತ್ಸ್ತೋರಾಂಬುಜೇಕ್ಷಣಾ .. 29..  
 ಅಟ್ಟಹಾಸಪ್ರಸನ್ನಾಸ್ಯಾ ಸ್ಮೇರವಕ್ತ್ರಾ ಸುಭಾಷಿಣೀ .  
 ಪ್ರಸನ್ನಪದ್ಮವದನಾ ಸ್ಮಿತಾಸ್ಯಾ ಪ್ರಿಯಭಾಷಿಣೀ .. 30..  
 ಕೋಟರಾಕ್ಷೀ ಕುಲಶ್ರೇಷ್ಠಾ ಮಹತೀ ಬಹುಭಾಷಿಣೀ .  
 ಸುಮತಿಃ ಕುಮತಿಶ್ಚಂಡಾ ಚಂಡಮುಂಡಾತಿವೇಗಿನೀ .. 31..  
 ಪ್ರಚಂಡಾ ಚಂಡಿಕಾ ಚಂಡೀ ಚರ್ಚಿಕಾ ಚಂಡವೇಗಿನೀ .  
 ಸುಕೇಶೀ ಮುಕ್ತಕೇಶೀ ಚ ದೀರ್ಘಕೇಶೀ ಮಹತ್ಕಚಾ .. 32..  
 ಪ್ರೇತದೇಹಾ ಕರ್ಣಪೂರಾ ಪ್ರೇತಪಾಣಿಸುಮೇಖಲಾ .  
 ಪ್ರೇತಾಸನಾ ಪ್ರಿಯಪ್ರೇತಾ ಪ್ರೇತಭೂಮಿಕೃತಾಲಯಾ .. 33..  
 ಶ್ಮಶಾನವಾಸಿನೀ ಪುಣ್ಯಾ ಪುಣ್ಯದಾ ಕುಲಪಂಡಿತಾ .  
 ಪುಣ್ಯಾಲಯಾ ಪುಣ್ಯದೇಹಾ ಪುಣ್ಯಶ್ಲೋಕೀ ಚ ಪಾವನೀ .. 34..  
 ಪುತ್ರಾ ಪವಿತ್ರಾ ಪರಮಾ ಪುರಾಪುಣ್ಯವಿಭೂಷಣಾ .  
 ಪುಣ್ಯನಾಮ್ನೀ ಭೀತಿಹರಾ ವರದಾ ಖಡ್ಗಪಾಣಿನೀ .. 35..  
 ನೃಮುಂಡಹಸ್ತಶಸ್ತ್ರಾ ಚ ಭಿನ್ನಮಸ್ತ್ರಾ ಸುನಾಸಿಕಾ .  
 ದಕ್ಷಿಣಾ ಶ್ಯಾಮಲಾ ಶ್ಯಾಮಾ ಶಾಂತಾ ಪೀನೋನ್ನತಸ್ತನೀ .. 36..  
 ದಿಗಂಬರಾ ಘೋರರಾವಾ ಸೃಕ್ಯಾಂತಾ ರಕ್ತವಾಹಿನೀ .  
 ಘೋರರಾವಾ ಶಿವಾ ಖಡ್ಗಾ ವಿಶಂಕಾ ಮದನಾತುರಾ .. 37..  
 ಮತ್ತಾ ಪ್ರಮತ್ತಾ ಪ್ರಮದಾ ಸುಧಾಸಿಂಧುನಿವಾಸಿನೀ .  
 ಅತಿಮತ್ತಾ ಮಹಾಮತ್ತಾ ಸರ್ವಾಕರ್ಷಣಕಾರಿಣೀ .. 38..  
 ಗೀತಪ್ರಿಯಾ ವಾದ್ಯರತಾ ಪ್ರೇತನೃತ್ಯಪರಾಯಣಾ .  
 ಚತುರ್ಭುಜಾ ದಶಭುಜಾ ಅಷ್ಟಾದಶಭುಜಾ ತಥಾ .. 39..  
 ಕಾತ್ಯಾಯನೀ ಜಗನ್ಮಾತಾ ಜಗತೀ ಪರಮೇಶ್ವರೀ .  
 ಜಗದ್ವಂಧುರ್ಜಗದ್ಧಾತ್ರೀ ಜಗದಾನಂದಕಾರಿಣೀ .. 40..  
 ಜನ್ಮಮಯೀ ಹೈಮವತೀ ಮಹಾಮಾಯಾ ಮಹಾಮಹಾ .  
 ನಾಗಯಜ್ಞೋಪವೀತಾಂಗೀ ನಾಗಿನೀ ನಾಗಶಾಯಿನೀ .. 41..  
 ನಾಗಕನ್ಯಾ ದೇವಕನ್ಯಾ ಗಂಧವೀ ಕಿನ್ನರೇಶ್ವರೀ .  
 ಮೋಹರಾತ್ರೀ ಮಹಾರಾತ್ರೀ ದಾರುಣಾ ಭಾಸುರಾಂಬರಾ .. 42..  
 ವಿದ್ಯಾಧರೀ ವಸುಮತೀ ಯಕ್ಷಿಣೀ ಯೋಗಿನೀ ಜರಾ .  
 ರಾಕ್ಷಸೀ ಡಾಕಿನೀ ವೇದಮಯೀ ವೇದವಿಭೂಷಣಾ .. 43..

ಶ್ರುತಿಃ ಸ್ಮೃತಿರ್ಮಹಾವಿದ್ಯಾ ಗುಹ್ಯವಿದ್ಯಾ ಪುರಾತನೀ .  
 ಚಿಂತ್ಯಾಽಚಿಂತ್ಯಾ ಸ್ವಧಾ ಸ್ವಾಹಾ ನಿದ್ರಾ ತಂದ್ರಾ ಚ ಪಾರ್ವತೀ .. 44..  
 ಅಪರ್ಣಾ ನಿಶ್ಚಲಾ ಲೋಲಾ ಸರ್ವವಿದ್ಯಾ ತಪಸ್ವಿನೀ .  
 ಗಂಗಾ ಕಾಶೀ ಶಚೀ ಸೀತಾ ಸತೀ ಸತ್ಯಪರಾಯಣಾ .. 45..  
 ನೀತಿಸ್ಸುನೀತಿಸ್ಸುರುಚಿಸ್ತುಷ್ಟಿಃ ಪುಷ್ಟಿದ್ವೈತಿಃ ಕ್ಷಮಾ .  
 ವಾಣೀ ಬುದ್ಧಿರ್ಮಹಾಲಕ್ಷ್ಮೀಲಕ್ಷ್ಮೀನೀಲಸರಸ್ವತೀ .. 46..  
 ಸೋತಸ್ವತೀ ಸರಸ್ವತೀ ಮಾತಂಗೀ ವಿಜಯಾ ಜಯಾ .  
 ನದೀ ಸಿಂಧುಃ ಸರ್ವಮಯೀ ತಾರಾ ಶೂನ್ಯನಿವಾಸಿನೀ .. 47..  
 ಶುದ್ಧಾ ತರಂಗಿಣೀ ಮೇಧಾ ಲಾಕಿನೀ ಬಹುರೂಪಿಣೀ .  
 ಸೂಲಾ ಸೂಕ್ಷ್ಮಾ ಸೂಕ್ಷ್ಮತರಾ ಭಗವತ್ಯನುರೂಪಿಣೀ .. 48..  
 ಪರಮಾಣುಸ್ವರೂಪಾ ಚ ಚಿದಾನಂದಸ್ವರೂಪಿಣೀ .  
 ಸದಾನಂದಮಯೀ ಸತ್ಯಾ ಸರ್ವಾನಂದಸ್ವರೂಪಿಣೀ .. 49..  
 ಸುನಂದಾ ನಂದಿನೀ ಸ್ತುತ್ಯಾ ಸ್ತವನೀಯಸ್ವಭಾವಿನೀ .  
 ರಂಗಿಣೀ ಟಂಕಿನೀ ಚಿತ್ರಾ ವಿಚಿತ್ರಾ ಚಿತ್ರರೂಪಿಣೀ .. 50..  
 ಪದ್ಮಾ ಪದ್ಮಾಲಯಾ ಪದ್ಮಮುಖೀ ಪದ್ಮವಿಭೂಷಣಾ .  
 ಡಾಕಿನೀ ಶಾಕಿನೀ ಕ್ಷಾಂತಾ ರಾಕಿಣೀ ರುಧಿರಪ್ರಿಯಾ .. 51..  
 ಭ್ರಾಂತಿರ್ಭವಾನೀ ರುದ್ರಾಣೀ ಮೃಡಾನೀ ಶತ್ರುಮರ್ದಿನೀ .  
 ಉಪೇಂದ್ರಾಣೀ ಮಹೇಂದ್ರಾಣೀ ಜ್ಯೋತ್ಸ್ನಾ ಚಂದ್ರಸ್ವರೂಪಿಣೀ .. 52..  
 ಸೂರ್ಯಾತ್ಮಿಕಾ ರುದ್ರಪತ್ನೀ ರೌದ್ರೀ ಸ್ತ್ರೀ ಪ್ರಕೃತಿಃ ಪುಮಾನ್ .  
 ಶಕ್ತಿರ್ಮುಕ್ತಿರ್ಮತಿರ್ಮತಾ ಭಕ್ತಿರ್ಮುಕ್ತಿಃ ಪತಿವ್ರತಾ .. 53..  
 ಸರ್ವೇಶ್ವರೀ ಸರ್ವಮಾತಾ ಶರ್ವಾಣೀ ಹರವಲ್ಲಭಾ .  
 ಸರ್ವಜ್ಞಾ ಸಿದ್ಧಿದಾ ಸಿದ್ಧಾ ಭವ್ಯಾ ಭಾವ್ಯಾ ಭಯಾಪಹಾ .. 54..  
 ಕರ್ತ್ರೀ ಹರ್ತ್ರೀ ಪಾಲಯಿತ್ರೀ ಶರ್ವರೀ ತಾಮಸೀ ದಯಾ .  
 ತಮಿಸ್ರಾ ತಾಮಸೀ ಸ್ಥಾಣುಃ ಸ್ಥಿರಾ ಧೀರಾ ತಪಸ್ವಿನೀ .. 55..  
 ಚಾರ್ವಂಗೀ ಚಂಚಲಾ ಲೋಲಜಿಹ್ವಾ ಚಾರುಚರಿತ್ರೀಣೀ .  
 ತ್ರಪಾ ತ್ರಪಾವತೀ ಲಜ್ವಾ ವಿಲಜ್ವಾ ಹರಯಾವತೀ .. 56.. (ಹ್ರೀ ರಚೋವತೀ)  
 ಸತ್ಯವತೀ ಧರ್ಮನಿಷ್ಠಾ ಶ್ರೇಷ್ಠಾ ನಿಷ್ಕರವಾದಿನೀ .  
 ಗರಿಷ್ಠಾ ದುಷ್ಟಸಂಹರ್ತ್ರೀ ವಿಶಿಷ್ಠಾ ಶ್ರೇಯಸೀ ಘೃಣಾ .. 57..  
 ಭೀಮಾ ಭಯಾನಕಾ ಭೀಮನಾದಿನೀ ಭೀಃ ಪ್ರಭಾವತೀ .  
 ವಾಗೀಶ್ವರೀ ಶ್ರೀರ್ಯಮುನಾ ಯಜ್ಞಕರ್ತ್ರೀ ಯಜುಃಪ್ರಿಯಾ .. 58..  
 ಋಕ್ಸಾಮಾಥರ್ವನಿಲಯಾ ರಾಗಿಣೀ ಶೋಭನಾ ಸುರಾ . (ಶೋಭನಸ್ವರಾ)  
 ಕಲಕಂಠೀ ಕಂಬುಕಂಠೀ ವೇಣುವೀಣಾಪರಾಯಣಾ .. 59..

ವಂಶಿನೀ ವೈಷ್ಣವೀ ಸ್ವಚ್ಛಾ ಧಾತ್ರೀ ತ್ರಿಜಗದೀಶ್ವರೀ .  
 ಮಧುಮತೀ ಕುಂಡಲಿನೀ ಋದ್ಧಿಃ ಶುದ್ಧಿಃ ಶುಚಿಸ್ಮಿತಾ .. 60..  
 ರಂಭೋರ್ವಶೀ ರತೀ ರಾಮಾ ರೋಹಿಣೀ ರೇವತೀ ಮಖಾ .  
 ಶಂಖಿನೀ ಚಕ್ರಿಣೀ ಕೃಷ್ಣಾ ಗದಿನೀ ಪದ್ಮಿನೀ ತಥಾ .. 61..  
 ಶೂಲಿನೀ ಪರಿಘಾಸ್ತ್ರಾ ಚ ಪಾಶಿನೀ ಶಾರ್ಙ್ಗಪಾಣಿನೀ .  
 ಪಿನಾಕಧಾರಿಣೀ ಧೂಮ್ರಾ ಸುರಭೀ ವನಮಾಲಿನೀ .. 62..  
 ರಥಿನೀ ಸಮರಪ್ರೀತಾ ವೇಗಿನೀ ರಣಪಂಡಿತಾ .  
 ಜಟಿನೀ ವಜ್ರಿಣೀ ನೀಲಾ ಲಾವಣ್ಯಾಂಬುದಚಂದ್ರಿಕಾ .. 63..  
 ಬಲಿಪ್ರಿಯಾ ಸದಾಪೂಜ್ಯಾ ದೈತ್ಯೇಂದ್ರಮಥಿನೀ ತಥಾ .  
 ಮಹಿಷಾಸುರಸಂಹರ್ತ್ರಿಣೀ ಕಾಮಿನೀ ರಕ್ತದಂತಿಕಾ .. 64..  
 ರಕ್ತಪಾ ರುಧಿರಾಕ್ತಾಂಗೀ ರಕ್ತಖರ್ಪರಧಾರಿಣೀ .  
 ರಕ್ತಪ್ರಿಯಾ ಮಾಂಸರುಚಿರ್ವಾಸವಾಸಕ್ತಮಾನಸಾ .. 65..  
 ಗಲಚ್ಛೋಣಿತಮುಂಡಾಲೀ ಕಂಠಮಾಲಾವಿಭೂಷಣಾ .  
 ಶವಾಸನಾ ಚಿತಾಂತಸ್ಥಾ ಮಹೇಶೀ ವೃಷವಾಹಿನೀ .. 66..  
 ವ್ಯಾಘ್ರತ್ವಗಂಬರಾ ಚೀನಚೈಲಿನೀ ಸಿಂಹವಾಹಿನೀ .  
 ವಾಮದೇವೀ ಮಹಾದೇವೀ ಗೌರೀ ಸರ್ವಜ್ಞಭಾಮಿನೀ .. 67..  
 ಬಾಲಿಕಾ ತರುಣೀ ವೃದ್ಧಾ ವೃದ್ಧಮಾತಾ ಜರಾತುರಾ .  
 ಸುಭ್ರೂರ್ವಿಲಾಸಿನೀ ಬ್ರಹ್ಮವಾದಿನೀ ಬ್ರಾಹ್ಮಣೀ ಸತೀ .. 68..  
 ಸುಪ್ತವತೀ ಚಿತ್ರಲೇಖಾ ಲೋಪಾಮುದ್ರಾ ಸುರೇಶ್ವರೀ .  
 ಅಮೋಘಾಸುರಂಧತೀ ತೀಕ್ಷ್ಣಾ ಭೋಗವತ್ಯನುರಾಗಿಣೀ .. 69..  
 ಮಂದಾಕಿನೀ ಮಂದಹಾಸಾ ಜ್ವಾಲಾಮುಖ್ಯಾಸುರಾಂತಕಾ . (ಜ್ವಾಲಾಮುಖೀ+ಅಸುರಾಂತಕಾ  
 ಮಾನದಾ ಮಾನಿನೀ ಮಾನ್ಯಾ ಮಾನನೀಯಾ ಮದಾತುರಾ .. 70..  
 ಮದಿರಾಮೇದುರೋನ್ಮಾದಾ ಮೇಧ್ಯಾ ಸಾಧ್ಯಾ ಪ್ರಸಾದಿನೀ .  
 ಸುಮಧ್ಯಾಸುರಾಂತಗುಣಿನೀ ಸರ್ವಲೋಕೋತ್ತಮೋತ್ತಮಾ .. 71..  
 ಜಯದಾ ಜಿತ್ವರೀ ಜೈತ್ರೀ ಜಯಶ್ರೀರ್ಜಯಶಾಲಿನೀ .  
 ಸುಖದಾ ಶುಭದಾ ಸತ್ಯಾ ಸಭಾಸಂಕ್ಷೋಭಕಾರಿಣೀ .. 72..  
 ಶಿವದೂತೀ ಭೂತಿಮತೀ ವಿಭೂತಿಭೂಷಣಾನನಾ .  
 ಕೌಮಾರೀ ಕುಲಜಾ ಕುಂತೀ ಕುಲಸ್ತ್ರೀ ಕುಲಪಾಲಿಕಾ .. 73..  
 ಕೀರ್ತಿಯಶಸ್ವಿನೀ ಭೂಷಾ ಭೂಷಾ ಭೂತಪತಿಪ್ರಿಯಾ .  
 ಸುಗುಣಾ ನಿರ್ಗುಣಾಧಿಷ್ಠಾ ನಿಷ್ಠಾ ಕಾಷ್ಠಾ ಪ್ರಕಾಶಿನೀ .. 74.. (ಪ್ರತಿಷ್ಠಿತಾ)  
 ಧನಿಷ್ಠಾ ಧನದಾ ಧಾನ್ಯಾ ವಸುಧಾ ಸುಪ್ರಕಾಶಿನೀ .  
 ಉರ್ವೀ ಗುರ್ವೀ ಗುರುಶ್ರೇಷ್ಠಾ ಷಡ್ಗುಣಾ ತ್ರಿಗುಣಾತ್ಮಿಕಾ .. 75..

ರಾಜ್ಞಾಮಾಜ್ಞಾ ಮಹಾಪ್ರಾಜ್ಞಾ ಸುಗುಣಾ ನಿರ್ಗುಣಾತ್ಮಿಕಾ .  
 ಮಹಾಕುಲೀನಾ ನಿಷ್ಕಾಮಾ ಸಕಾಮಾ ಕಾಮಜೀವನಾ .. 76..  
 ಕಾಮದೇವಕಲಾ ರಾಮಾಽಭಿರಾಮಾ ಶಿವನರ್ತಕೀ .  
 ಚಿಂತಾಮಣಿಃ ಕಲ್ಪಲತಾ ಜಾಗ್ರತೀ ದೀನವತ್ಸಲಾ .. 77..  
 ಕಾರ್ತಿಕೀ ಕೃತ್ತಿಕಾ ಕೃತ್ಯಾ ಅಯೋಧ್ಯಾ ವಿಷಮಾ ಸಮಾ .  
 ಸುಮಂತ್ರಾ ಮಂತ್ರಿಣೀ ಘೂರ್ಣಾ ಹ್ಲಾದಿನೀ ಕ್ಲೇಶನಾಶಿನೀ .. 78..  
 ತೈಲೋಕ್ಯಜನನೀ ಹೃಷ್ಣಾ ನಿರ್ಮಾಂಸಾಮಲರೂಪಿಣೀ .  
 ತಡಾಗನಿಮ್ಮಜಠರಾ ಶುಷ್ಕಮಾಂಸಾಸ್ಥಿಮಾಲಿನೀ .. 79..  
 ಅವಂತೀ ಮಧುರಾ ಹೃದ್ಯಾ ತೈಲೋಕ್ಯಾಪಾವನಕ್ಷಮಾ .  
 ವ್ಯಕ್ತಾಽವ್ಯಕ್ತಾಽನೇಕಮೂರ್ತೀ ಶಾರಭೀ ಭೀಮನಾದಿನೀ .. 80..  
 ಕ್ಷೇಮಂಕರೀ ಶಾಂಕರೀ ಚ ಸರ್ವಸಮ್ಮೋಹಕಾರಿಣೀ .  
 ಊರ್ಧ್ವತೇಜಸ್ವಿನೀ ಕ್ಲಿನ್ನಾ ಮಹಾತೇಜಸ್ವಿನೀ ತಥಾ .. 81..  
 ಅದ್ವೈತಾ ಯೋಗಿನೀ ಪೂಜ್ಯಾ ಸುರಭೀ ಸರ್ವಮಂಗಲಾ .  
 ಸರ್ವಪ್ರಿಯಂಕರೀ ಭೋಗ್ಯಾ ಧನಿನೀ ಪಿಶಿತಾಶನಾ .. 82..  
 ಭಯಂಕರೀ ಪಾಪಹರಾ ನಿಷ್ಕಲಂಕಾ ವಶಂಕರೀ .  
 ಆಶಾ ತೃಷ್ಣಾ ಚಂದ್ರಕಲಾ ನಿದ್ರಾಣಾ ವಾಯುವೇಗಿನೀ .. 83..  
 ಸಹಸ್ರಸೂರ್ಯಸಂಕಾಶಾ ಚಂದ್ರಕೋಟಿಸಮಪ್ರಭಾ .  
 ನಿಶುಂಭಶುಂಭಸಂಹರ್ತ್ರೀ ರಕ್ತಬೀಜವಿನಾಶಿನೀ .. 84..  
 ಮಧುಕೈಟಭಸಂಹರ್ತ್ರೀ ಮಹಿಷಾಸುರಘಾತಿನೀ .  
 ವಕ್ಷಿಮಂಡಲಮಧ್ಯಸ್ಥಾ ಸರ್ವಸತ್ತ್ವಪ್ರತಿಷ್ಠಿತಾ .. 85..  
 ಸರ್ವಾಚಾರವತೀ ಸರ್ವದೇವಕನ್ಯಾಧಿದೇವತಾ .  
 ದಕ್ಷಕನ್ಯಾ ದಕ್ಷಯಜ್ಞನಾಶಿನೀ ದುರ್ಗತಾರಿಣೀ .. 86..  
 ಇಜ್ಯಾ ಪೂಜ್ಯಾ ವಿಭಾ ಭೂತಿಃ ಸತ್ಕೀರ್ತಿರ್ಬ್ರಹ್ಮಚಾರಿಣೀ .  
 ರಂಭೋರೂಶ್ವತುರಾ ರಾಕಾ ಜಯಂತೀ ವರುಣಾ ಕುಹೂಃ .. 87..  
 ಮನಸ್ವಿನೀ ದೇವಮಾತಾ ಯಶಸ್ಯಾ ಬ್ರಹ್ಮವಾದಿನೀ .  
 ಸಿದ್ಧಿದಾ ವೃದ್ಧಿದಾ ವೃದ್ಧಿಃ ಸರ್ವಾದ್ಯಾ ಸರ್ವದಾಯಿನೀ .. 88..  
 ಆಧಾರರೂಪಿಣೀ ಧೈಯಾ ಮೂಲಾಧಾರನಿವಾಸಿನೀ .  
 ಆಜ್ಞಾ ಪ್ರಜ್ಞಾ ಪೂರ್ಣಮನಾ ಚಂದ್ರಮುಖ್ಯನುಕೂಲಿನೀ .. 89..  
 ವಾವದೂಕಾ ನಿಮ್ಮನಾಭಿಃ ಸತ್ಯಸಂಧಾ ದೃಢವ್ರತಾ .  
 ಆನ್ವೀಕ್ಷಿಕೀ ದಂಡನೀತಿಸ್ತ್ರಯೀ ತ್ರಿದಿವಸುಂದರೀ .. 90..  
 ಜ್ವಾಲಿನೀ ಜ್ವಲಿನೀ ಶೈಲತನಯಾ ವಿಂಧ್ಯವಾಸಿನೀ .  
 ಪ್ರತ್ಯಯಾ ಖೇಚರೀ ಧೈರ್ಯಾ ತುರಿಯಾ ವಿಮಲಾಽಽತುರಾ .. 91..



ಪ್ರಗಲ್ಬಾ ವಾರುಣೀ ಕ್ಷಾಮಾ ದರ್ಶಿನೀ ವಿಷ್ಣುಲಿಂಗಿನೀ .  
 ಭಕ್ತಿಃ ಸಿದ್ಧಿಃ ಸದಾಪ್ರಾಪ್ತಿಃ ಪ್ರಕಾಮ್ಯಾ ಮಹಿಮಾಽಣಿಮಾ .. 92..  
 ಈಕ್ಷಾಸಿದ್ಧಿವರ್ಶಿತ್ವಾ ಚ ಈಶಿತ್ವೋರ್ಧ್ವನಿವಾಸಿನೀ .  
 ಲಘಿಮಾ ಚೈವ ಸಾವಿತ್ರೀ ಗಾಯತ್ರೀ ಭುವನೇಶ್ವರೀ .. 93..  
 ಮನೋಹರಾ ಚಿತಾ ದಿವ್ಯಾ ದೇವ್ಯುದಾರಾ ಮನೋರಮಾ .  
 ಪಿಂಗಲಾ ಕಪಿಲಾ ಜಿಹ್ವಾ ರಸಜ್ಞಾ ರಸಿಕಾ ರಸಾ .. 94..  
 ಸುಷುಮ್ಮೇಡಾ ಯೋಗವತೀ ಗಾಂಧಾರೀ ನವಕಾಂತಕಾ .  
 ಪಾಂಚಾಲೀ ರುಕ್ಮಿಣೀ ರಾಧಾ ರಾಧ್ಯಾ ಭಾಮಾ ಚ ರಾಧಿಕಾ .. 95..  
 ಅಮೃತಾ ತುಲಸೀ ವೃಂದಾ ಕೈಟಭೀ ಕಪಟೇಶ್ವರೀ .  
 ಉಗ್ರಚಂಡೇಶ್ವರೀ ವೀರಜನನೀ ವೀರಸುಂದರೀ .. 96..  
 ಉಗ್ರತಾರಾ ಯಶೋದಾಖ್ಯಾ ದೇವಕೀ ದೇವಮಾನಿತಾ .  
 ನಿರಂಜನಾ ಚಿತ್ರದೇವೀ ಕ್ರೋಧಿನೀ ಕುಲದೀಪಿಕಾ .. 97..  
 ಕುಲರಾಗೀಶ್ವರೀ ಜ್ವಾಲಾ ಮಾತ್ರಿಕಾ ದ್ರಾವಿಣೀ ದ್ರವಾ .  
 ಯೋಗೀಶ್ವರೀ ಮಹಾಮಾರೀ ಭ್ರಾಮರೀ ಬಿಂದುರೂಪಿಣೀ .. 98..  
 ದೂತೀ ಪ್ರಾಣೇಶ್ವರೀ ಗುಪ್ತಾ ಬಹುಲಾ ಡಾಮರೀ ಪ್ರಭಾ .  
 ಕುಬ್ಜಿಕಾ ಜ್ಞಾನಿನೀ ಜ್ಯೇಷ್ಠಾ ಭುಶುಂಡೀ ಪ್ರಕಟಾಕೃತಿಃ .. 99..  
 ದ್ರಾವಿಣೀ ಗೋಪಿನೀ ಮಾಯಾ ಕಾಮಬೀಜೇಶ್ವರೀ ಪ್ರಿಯಾ .  
 ಶಾಕಂಭರೀ ಕೋಕನದಾ ಸುಸತ್ಯಾ ಚ ತಿಲೋತ್ತಮಾ .. 100..  
 ಅಮೇಯಾ ವಿಕ್ರಮಾ ಕ್ರೂರಾ ಸಮ್ಯಕ್ಪೀಲಾ ತ್ರಿವಿಕ್ರಮಾ .  
 ಸ್ವಸ್ತಿಹವ್ಯವಹಾ ಪ್ರೀತಿರುಕ್ಮಾ ಧೂಮ್ರಾರ್ಚಿರಂಗದಾ .. 101..  
 ತಪಿನೀ ತಾಪಿನೀ ವಿಶ್ವಭೋಗದಾ ಧಾರಿಣೀ ಧರಾ .  
 ತ್ರಿಖಂಡಾ ರೋಧಿನೀ ವಶ್ಯಾ ಸಕಲಾ ಶಬ್ದರೂಪಿಣೀ .. 102..  
 ಬೀಜರೂಪಾ ಮಹಾಮುದ್ರಾ ವಶಿನೀ ಯೋಗರೂಪಿಣೀ .  
 ಅನಂಗಕುಸುಮಾಽನಂಗಮೇಖಲಾಽನಂಗರೂಪಿಣೀ .. 103..  
 ಅನಂಗಮದನಾಽನಂಗರೇಖಾಽನಂಗಕುಶೇಶ್ವರೀ .  
 ಅನಂಗಮಾಲಿನೀ ಕಾಮೇಶ್ವರೀ ಸರ್ವಾರ್ಥಸಾಧಿಕಾ .. 104..  
 ಸರ್ವತಂತ್ರಮಯೀ ಸರ್ವಮೋದಿನ್ಯಾಽನಂದರೂಪಿಣೀ .  
 ವಜ್ರೇಶ್ವರೀ ಚ ಜಯಿನೀ ಸರ್ವದುಃಖಕ್ಷಯಂಕರೀ .. 105.. (ವ್ರಜೇಶ್ವರೀ)  
 ಷಡಂಗಯುವತೀ ಯೋಗೇಯುಕ್ತಾ ಜ್ವಾಲಾಂಶುಮಾಲಿನೀ .  
 ದುರಾಶಯಾ ದುರಾಧಾರಾ ದುರ್ಜಯಾ ದುರ್ಗರೂಪಿಣೀ .. 106..  
 ದುರಂತಾ ದುಷ್ಕೃತಿಹರಾ ದುರ್ಧೈಯಾ ದುರತಿಕ್ರಮಾ .  
 ಹಂಸೇಶ್ವರೀ ತ್ರಿಲೋಕಸ್ಥಾ ಶಾಕಂಭರ್ಯನುರಾಗಿಣೀ .. 107..

ತ್ರಿಕೋಣನಿಲಯಾ ನಿತ್ಯಾ ಪರಮಾಮೃತರಂಜಿತಾ .  
 ಮಹಾವಿದ್ಯೇಶ್ವರೀ ಶ್ವೇತಾ ಭೇರುಂಡಾ ಕುಲಸುಂದರೀ .. 108..  
 ತ್ವರಿತಾ ಭಕ್ತಿಸಂಯುಕ್ತಾ ಭಕ್ತಿವಶ್ಯಾ ಸನಾತನೀ .  
 ಭಕ್ತಾನಂದಮಯೀ ಭಕ್ತಭಾವಿತಾ ಭಕ್ತಶಂಕರೀ .. 109..  
 ಸರ್ವಸೌಂದರ್ಯನಿಲಯಾ ಸರ್ವಸೌಭಾಗ್ಯಶಾಲಿನೀ .  
 ಸರ್ವಸಂಭೋಗಭವನಾ ಸರ್ವಸೌಖ್ಯಾನುರೂಪಿಣೀ .. 110..  
 ಕುಮಾರೀಪೂಜನರತಾ ಕುಮಾರೀವ್ರತಚಾರಿಣೀ .  
 ಕುಮಾರೀಭಕ್ತಿಸುಖಿನೀ ಕುಮಾರೀರೂಪಧಾರಿಣೀ .. 111..  
 ಕುಮಾರೀಪೂಜಕಪ್ರೀತಾ ಕುಮಾರೀಪ್ರೀತಿದಪ್ರಿಯಾ .  
 ಕುಮಾರೀಸೇವಕಾಸಂಗಾ ಕುಮಾರೀಸೇವಕಾಲಯಾ .. 112..  
 ಆನಂದಭೈರವೀ ಬಾಲಭೈರವೀ ಬಟುಭೈರವೀ .  
 ಶ್ಮಶಾನಭೈರವೀ ಕಾಲಭೈರವೀ ಪುರಭೈರವೀ .. 113..  
 ಮಹಾಭೈರವಪತ್ನೀ ಚ ಪರಮಾನಂದಭೈರವೀ .  
 ಸುರಾನಂದಭೈರವೀ ಚ ಉನ್ಮಾದಾನಂದಭೈರವೀ .. 114..  
 ಯಜ್ಞಾನಂದಭೈರವೀ ಚ ತಥಾ ತರುಣಭೈರವೀ .  
 ಜ್ಞಾನಾನಂದಭೈರವೀ ಚ ಅಮೃತಾನಂದಭೈರವೀ .. 115..  
 ಮಹಾಭಯಂಕರೀ ತೀವ್ರಾ ತೀವ್ರವೇಗಾ ತರಸ್ವಿನೀ .  
 ತ್ರಿಪುರಾ ಪರಮೇಶಾನೀ ಸುಂದರೀ ಪುರಸುಂದರೀ .. 116..  
 ತ್ರಿಪುರೇಶೀ ಪಂಚದಶೀ ಪಂಚಮೀ ಪುರವಾಸಿನೀ .  
 ಮಹಾಸಪ್ತದಶೀ ಚೈವ ಷೋಡಶೀ ತ್ರಿಪುರೇಶ್ವರೀ .. 117..  
 ಮಹಾಂಕುಶಸ್ವರೂಪಾ ಚ ಮಹಾಚಕ್ರೇಶ್ವರೀ ತಥಾ .  
 ನವಚಕ್ರೇಶ್ವರೀ ಚಕ್ರೇಶ್ವರೀ ತ್ರಿಪುರಮಾಲಿನೀ .. 118..  
 ರಾಜಚಕ್ರೇಶ್ವರೀ ರಾಜ್ಞೀ ಮಹಾತ್ರಿಪುರಸುಂದರೀ .  
 ಸಿಂದೂರಪೂರರುಚಿರಾ ಶ್ರೀಮತ್ತ್ರಿಪುರಸುಂದರೀ .. 119..  
 ಸರ್ವಾಂಗಸುಂದರೀ ರಕ್ತಾರಕ್ತವಸ್ತ್ರೋತ್ತರೀಯಕಾ .  
 ಯವಾಯಾವಕಸಿಂದೂರರಕ್ತಚಂದನಧಾರಿಣೀ .. 120..  
 ಯವಾಯಾವಕಸಿಂದೂರರಕ್ತಚಂದನರೂಪಧೃಕ್ .  
 ಚಮರೀ ಬಾಲಕುಟಿಲಾ ನಿರ್ಮಲಾ ಶ್ಯಾಮಕೇಶಿನೀ .. 121..  
 ವಜ್ರಮೌಕ್ತಿಕರತ್ನಾಢ್ಯಾ ಕಿರೀಟಕುಂಡಲೋಜ್ವಲಾ .  
 ರತ್ನಕುಂಡಲಸಂಯುಕ್ತಾ ಸ್ಫುರದ್ಗಂಡಮನೋರಮಾ .. 122..  
 ಕುಂಜರೇಶ್ವರಕುಂಭೋತ್ಥಮುಕ್ತಾರಂಜಿತನಾಸಿಕಾ .  
 ಮುಕ್ತಾವಿದ್ರುಮಮಾಣಿಕೈಹಾರಾದ್ಯಸ್ತನಮಂಡಲಾ .. 123..

ಸೂರ್ಯಕಾಂತೇಂದುಕಾಂತಾಡ್ಯಾ ಸ್ಪರ್ಶಶ್ಚಗಲಭೂಷಣಾ .  
 ಬೀಜಪೂರಸ್ಪುರದ್ವೀಜದಂತಪಂಕ್ತಿರನುತ್ತಮಾ .. 124..  
 ಕಾಮಕೋದಂಡಕಾಭುಗ್ನಭೂಕಟಾಕ್ಷಪ್ರವರ್ಷಿಣೀ . (ಭುಗ್ನ curved)  
 ಮಾತಂಗಕುಂಭವಕ್ಷೋಜಾ ಲಸತ್ಕನಕದಕ್ಷಿಣಾ .. 125..  
 ಮನೋಜ್ವಲಶ್ಚುಲೀಕರ್ಣಾ ಹಂಸೀಗತಿವಿಡಂಬಿನೀ .  
 ಪದ್ಮರಾಗಾಂಗದದ್ಯೋತದ್ಯೋಶ್ಚತುಷ್ಕಪ್ರಕಾಶಿನೀ .. 126..  
 ಕರ್ಪೂರಾಗರುಕಸ್ತೂರೀಕುಂಕುಮದ್ರವಲೇಪಿತಾ .  
 ವಿಚಿತ್ರರತ್ನಪೃಥಿವೀಕಲ್ಪಶಾಖಿತಲಸ್ಥಿತಾ .. 127..  
 ರತ್ನದೀಪಸ್ಪುರದ್ರತ್ನಸಿಂಹಾಸನನಿವಾಸಿನೀ .  
 ಷಟ್ಪಕ್ವಭೇದನಕರೀ ಪರಮಾನಂದರೂಪಿಣೀ .. 128..  
 ಸಹಸ್ರದಲಪದ್ಮಾಂತಾ ಚಂದ್ರಮಂಡಲವರ್ತಿನೀ .  
 ಬ್ರಹ್ಮರೂಪಾ ಶಿವಕ್ರೋಡಾ ನಾನಾಸುಖವಿಲಾಸಿನೀ .. 129..  
 ಹರವಿಷ್ಣುವಿರಿಂಚೇಂದ್ರಗ್ರಹನಾಯಕಸೇವಿತಾ .  
 ಶಿವಾ ಶೈವಾ ಚ ರುದ್ರಾಣೀ ತಥೈವ ಶಿವನಾದಿನೀ .. 130..  
 ಮಹಾದೇವಪ್ರಿಯಾ ದೇವೀ ತಥೈವಾನಂಗಮೇಖಲಾ .  
 ಡಾಕಿನೀ ಯೋಗಿನೀ ಚೈವ ತಥೋಪಯೋಗಿನೀ ಮತಾ .. 131..  
 ಮಾಹೇಶ್ವರೀ ವೈಷ್ಣವೀ ಚ ಭ್ರಾಮರೀ ಶಿವರೂಪಿಣೀ .  
 ಅಲಂಬುಸಾ ಭೋಗವತೀ ಕ್ರೋಧರೂಪಾ ಸುಮೇಖಲಾ .. 132..  
 ಗಾಂಧಾರೀ ಹಸ್ತಿಜಿಹ್ವಾ ಚ ಇಡಾ ಚೈವ ಶುಭಂಕರೀ .  
 ಪಿಂಗಲಾ ದಕ್ಷಸೂತ್ರೀ ಚ ಸುಷುಮ್ನಾ ಚೈವ ಗಾಂಧಿನೀ .. 133..  
 ಭಗಾತ್ಮಿಕಾ ಭಗಾಧಾರಾ ಭಗೇಶೀ ಭಗರೂಪಿಣೀ .  
 ಲಿಂಗಾಖ್ಯಾ ಚೈವ ಕಾಮೇಶೀ ತ್ರಿಪುರಾ ಭೈರವೀ ತಥಾ .. 134..  
 ಲಿಂಗಗೀತಿಸ್ತುಗೀತಿಶ್ಚ ಲಿಂಗಸ್ಥಾ ಲಿಂಗರೂಪದ್ಯಕ್ .  
 ಲಿಂಗಮಾಲಾ ಲಿಂಗಭವಾ ಲಿಂಗಾಲಿಂಗಾ ಚ ಪಾವಕೀ .. 135..  
 ಭಗವತೀ ಕೌಶಿಕೀ ಚ ಪ್ರೇಮರೂಪಾ ಪ್ರಿಯಂವದಾ .  
 ಗೃಧ್ರರೂಪೀ ಶಿವಾರೂಪಾ ಚಕ್ರೇಶೀ ಚಕ್ರರೂಪದ್ಯಕ್ .. 136.. (ದೃಧ್ರ)  
 ಆತ್ಮಯೋನಿಬ್ರಹ್ಮಯೋನಿರ್ಜಗದ್ಯೋನಿರಯೋನಿಜಾ .  
 ಭಗರೂಪಾ ಭಗಸ್ಥಾತ್ರೀ ಭಗಿನೀ ಭಗಮಾಲಿನೀ .. 137..  
 ಭಗಾತ್ಮಿಕಾ ಭಗಾಧಾರಾ ರೂಪಿಣೀ ಭಗಶಾಲಿನೀ .  
 ಲಿಂಗಾಭಿಧಾಯಿನೀ ಲಿಂಗಪ್ರಿಯಾ ಲಿಂಗನಿವಾಸಿನೀ .. 138..  
 ಲಿಂಗಸ್ಥಾ ಲಿಂಗಿನೀ ಲಿಂಗರೂಪಿಣೀ ಲಿಂಗಸುಂದರೀ .  
 ಲಿಂಗಗೀತಿರ್ಮಹಾಪ್ರೀತಿರ್ಭಗಗೀತಿರ್ಮಹಾಸುಖಾ .. 139..

- ಲಿಂಗನಾಮಸದಾನಂದಾ ಭಗನಾಮಸದಾರತಿಃ .  
 ಭಗನಾಮಸದಾನಂದಾ ಲಿಂಗನಾಮಸದಾರತಿಃ .. 140..  
 ಲಿಂಗಮಾಲಕರಾಭೂಷಾ ಭಗಮಾಲಾವಿಭೂಷಣಾ .  
 ಭಗಲಿಂಗಾಮೃತವೃತಾ ಭಗಲಿಂಗಾಮೃತಾತ್ಮಿಕಾ .. 141..  
 ಭಗಲಿಂಗಾರ್ಚನಪ್ರೀತಾ ಭಗಲಿಂಗಸ್ವರೂಪಿಣೀ .  
 ಭಗಲಿಂಗಸ್ವರೂಪಾ ಚ ಭಗಲಿಂಗಸುಖಾವಹಾ .. 142..  
 ಸ್ವಯಂಭೂಕುಸುಮಪ್ರೀತಾ ಸ್ವಯಂಭೂಕುಸುಮಾರ್ಚಿತಾ .  
 ಸ್ವಯಂಭೂಕುಸುಮಪ್ರಾಣಾ ಸ್ವಯಂಭೂಕುಸುಮೋತ್ಥಿತಾ .. 143..  
 ಸ್ವಯಂಭೂಕುಸುಮಸ್ನಾತಾ ಸ್ವಯಂಭೂಪುಷ್ಪತರ್ಪಿತಾ .  
 ಸ್ವಯಂಭೂಪುಷ್ಪಘಟಿತಾ ಸ್ವಯಂಭೂಪುಷ್ಪಧಾರಿಣೀ .. 144..  
 ಸ್ವಯಂಭೂಪುಷ್ಪತಿಲಕಾ ಸ್ವಯಂಭೂಪುಷ್ಪಚರ್ಚಿತಾ .  
 ಸ್ವಯಂಭೂಪುಷ್ಪನಿರತಾ ಸ್ವಯಂಭೂಕುಸುಮಾಗ್ರಹಾ .. 145..  
 ಸ್ವಯಂಭೂಪುಷ್ಪಯಜ್ಞೇಶಾ ಸ್ವಯಂಭೂಕುಸುಮಾಲಿಕಾ . (ಯಜ್ಞಾಶಾ  
 ಯಜ್ಞಾಂಗಾ)  
 ಸ್ವಯಂಭೂಪುಷ್ಪನಿಚಿತಾ ಸ್ವಯಂಭೂಕುಸುಮಾರ್ಚಿತಾ .. 146.. (ಕುಸುಮಪ್ರಿಯಾ)  
 ಸ್ವಯಂಭೂಕುಸುಮಾದಾನಲಾಲಸೋನ್ಮತ್ತಮಾನಸಾ .  
 ಸ್ವಯಂಭೂಕುಸುಮಾನಂದಲಹರೀ ಸ್ನಿಗ್ಧದೇಹಿನೀ .. 147..  
 ಸ್ವಯಂಭೂಕುಸುಮಾಧಾರಾ ಸ್ವಯಂಭೂಕುಸುಮಾಕುಲಾ .  
 ಸ್ವಯಂಭೂಪುಷ್ಪನಿಲಯಾ ಸ್ವಯಂಭೂಪುಷ್ಪವಾಸಿನೀ .. 148..  
 ಸ್ವಯಂಭೂಕುಸುಮಾಸ್ನಿಗ್ಧಾ ಸ್ವಯಂಭೂಕುಸುಮಾತ್ಮಿಕಾ .  
 ಸ್ವಯಂಭೂಪುಷ್ಪಕರಿಣೀ ಸ್ವಯಂಭೂಪುಷ್ಪಮಾಲಿಕಾ .. 149..  
 ಸ್ವಯಂಭೂಕುಸುಮನ್ಯಾಸಾ ಸ್ವಯಂಭೂಕುಸುಮಪ್ರಭಾ .  
 ಸ್ವಯಂಭೂಕುಸುಮಜ್ಞಾನಾ ಸ್ವಯಂಭೂಪುಷ್ಪಭೋಗಿನೀ .. 150..  
 ಸ್ವಯಂಭೂಕುಸುಮೋಲ್ಲಾಸಾ ಸ್ವಯಂಭೂಪುಷ್ಪವರ್ಷಿಣೀ .  
 ಸ್ವಯಂಭೂಕುಸುಮಾನಂದಾ ಸ್ವಯಂಭೂಪುಷ್ಪಪುಷ್ಪಿಣೀ .. 151..  
 ಸ್ವಯಂಭೂಕುಸುಮೋತ್ಸಾಹಾ ಸ್ವಯಂಭೂಪುಷ್ಪರೂಪಿಣೀ .  
 ಸ್ವಯಂಭೂಕುಸುಮೋನ್ಮಾದಾ ಸ್ವಯಂಭೂಪುಷ್ಪಸುಂದರೀ .. 152..  
 ಸ್ವಯಂಭೂಕುಸುಮಾರಾಧ್ಯಾ ಸ್ವಯಂಭೂಕುಸುಮೋದ್ಭವಾ .  
 ಸ್ವಯಂಭೂಕುಸುಮಾವ್ಯಗ್ರಾ ಸ್ವಯಂಭೂಪುಷ್ಪಪೂರ್ಣಿತಾ .. 153..  
 ಸ್ವಯಂಭೂಪೂಜಕಪ್ರಾಜ್ಞಾ ಸ್ವಯಂಭೂಹೋತ್ರಮಾತ್ರಿಕಾ .  
 ಸ್ವಯಂಭೂದಾತೃರಕ್ಷಿತ್ರೀ ಸ್ವಯಂಭೂಭಕ್ತಭಾವಿಕಾ .. 154..  
 ಸ್ವಯಂಭೂಕುಸುಮಪ್ರೀತಾ ಸ್ವಯಂಭೂಪೂಜಕಪ್ರಿಯಾ .

ಸ್ವಯಂಭೂವಂದಕಾಧಾರಾ ಸ್ವಯಂಭೂನಿಂದಕಾಂತಕಾ .. 155..  
 ಸ್ವಯಂಭೂಪ್ರದಸರ್ವಸ್ವಾ ಸ್ವಯಂಭೂಪ್ರದಪುತ್ರಿಣೀ .  
 ಸ್ವಯಂಭೂಪ್ರದಸನ್ನೇರಾ ಸ್ವಯಂಭೂತಶರೀರಿಣೀ .. 156..  
 ಸರ್ವಲೋಕೋದ್ಭವಪ್ರೀತಾ ಸರ್ವಕಾಲೋದ್ಭವಾತ್ಮಿಕಾ .  
 ಸರ್ವಕಾಲೋದ್ಭವೋದ್ಭಾವಾ ಸರ್ವಕಾಲೋದ್ಭವೋದ್ಭವಾ .. 157..  
 ಕುಂದಪುಷ್ಪಸಮಾಪ್ರೀತಿಃ ಕುಂದಪುಷ್ಪಸಮಾರತಿಃ .  
 ಕುಂದಗೋಲೋದ್ಭವಪ್ರೀತಾ ಕುಂದಗೋಲೋದ್ಭವಾತ್ಮಿಕಾ .. 158..  
 ಸ್ವಯಂಭೂರ್ವಾ ಶಿವಾ ಶಕ್ತಾ ಪಾವಿನೀ ಲೋಕಪಾವಿನೀ .  
 ಕೀರ್ತಿಯುಶಸ್ವಿನೀ ಮೇಧಾ ವಿಮೇಧಾ ಸುರಸುಂದರೀ .. 159..  
 ಅಶ್ವಿನೀ ಕೃತ್ತಿಕಾ ಪುಷ್ಯಾ ತೇಜಸ್ವೀ ಚಂದ್ರಮಂಡಲಾ .  
 ಸೂಕ್ಷ್ಮಾ ಸೂಕ್ಷ್ಮಪ್ರದಾ ಸೂಕ್ಷ್ಮಾಸೂಕ್ಷ್ಮಭಯವಿನಾಶಿನೀ .. 160..  
 ವರದಾಽಭಯದಾ ಚೈವ ಮುಕ್ತಿಬಂಧವಿನಾಶಿನೀ .  
 ಕಾಮುಕೀ ಕಾಮದಾ ಕ್ಷಾಂತಾ ಕಾಮಾಖ್ಯಾ ಕುಲಸುಂದರೀ .. 161..  
 ಸುಖದಾ ದುಃಖದಾ ಮೋಕ್ಷಾ ಮೋಕ್ಷದಾರ್ಥಪ್ರಕಾಶಿನೀ .  
 ದುಷ್ಟಾದುಷ್ಟಮತಿ ಚೈವ ಸರ್ವಕಾರ್ಯವಿನಾಶಿನೀ .. 162..  
 ಶುಕ್ರಧಾರಾ ಶುಕ್ರರೂಪಾ ಶುಕ್ರಸಿಂಧುನಿವಾಸಿನೀ .  
 ಶುಕ್ರಾಲಯಾ ಶುಕ್ರಭೋಗಾ ಶುಕ್ರಪೂಜಾ ಸದಾರತಿಃ .. 163..  
 ಶುಕ್ರಪೂಜ್ಯಾ ಶುಕ್ರಹೋಮಸಂತುಷ್ಟಾ ಶುಕ್ರವತ್ಸಲಾ .  
 ಶುಕ್ರಮೂರ್ತಿಃ ಶುಕ್ರದೇಹಾ ಶುಕ್ರಪೂಜಕಪುತ್ರಿಣೀ .. 164..  
 ಶುಕ್ರಸ್ಥಾ ಶುಕ್ರಿಣೀ ಶುಕ್ರಸಂಸ್ಪೃಹಾ ಶುಕ್ರಸುಂದರೀ .  
 ಶುಕ್ರಸ್ನಾತಾ ಶುಕ್ರಕರೀ ಶುಕ್ರಸೇವ್ಯಾತಿಶುಕ್ರಿಣೀ .. 165..  
 ಮಹಾಶುಕ್ರಾ ಶುಕ್ರಭವಾ ಶುಕ್ರವೃಷ್ಟಿವಿಧಾಯಿನೀ .  
 ಶುಕ್ರಾಭಿಧೇಯಾ ಶುಕ್ರಾರ್ಹಾ ಶುಕ್ರವಂದಕವಂದಿತಾ .. 166..  
 ಶುಕ್ರಾನಂದಕರೀ ಶುಕ್ರಸದಾನಂದವಿಧಾಯಿನೀ .  
 ಶುಕ್ರೋತ್ಸಾಹಾ ಸದಾಶುಕ್ರಪೂರ್ಣಾ ಶುಕ್ರಮನೋರಮಾ .. 167..  
 ಶುಕ್ರಪೂಜಕಸರ್ವಸ್ಥಾ ಶುಕ್ರನಿಂದಕನಾಶಿನೀ .  
 ಶುಕ್ರಾತ್ಮಿಕಾ ಶುಕ್ರಸಂಪಚ್ಚುಕ್ರಾರ್ಷಣಕಾರಿಣೀ .. 168..  
 ರಕ್ತಾಶಯಾ ರಕ್ತಭೋಗಾ ರಕ್ತಪೂಜಾಸದಾರತಿಃ .  
 ರಕ್ತಪೂಜ್ಯಾ ರಕ್ತಹೋಮಾ ರಕ್ತಸ್ಥಾ ರಕ್ತವತ್ಸಲಾ .. 169..  
 ರಕ್ತಪೂರ್ಣಾ ರಕ್ತದೇಹಾ ರಕ್ತಪೂಜಕಪುತ್ರಿಣೀ .  
 ರಕ್ತಾಖ್ಯಾ ರಕ್ತಿನೀ ರಕ್ತಸಂಸ್ಪೃಹಾ ರಕ್ತಸುಂದರೀ .. 170..  
 ರಕ್ತಾಭಿಧೇಹಾ ರಕ್ತಾರ್ಹಾ ರಕ್ತವಂದಕವಂದಿತಾ .

ಮಹಾರಕ್ತ ರಕ್ತಭವಾ ರಕ್ತವೃಷ್ಟಿವಿಧಾಯಿನೀ .. 171..  
ರಕ್ತಸ್ನಾತಾ ರಕ್ತಪ್ರೀತಾ ರಕ್ತಸೇವ್ಯಾತಿರಕ್ತಿನೀ .  
ರಕ್ತಾನಂದಕರೀ ರಕ್ತಸದಾನಂದವಿಧಾಯಿನೀ .. 172..  
ರಕ್ತಾರಕ್ತಾ ರಕ್ತಪೂರ್ಣಾ ರಕ್ತಸೇವ್ಯಾಕ್ಷಿಣೀರಮಾ . (ರಕ್ತಸೇವ್ಯಾ ಮನೋರಮಾ)  
ರಕ್ತಸೇವಕಸರ್ವಸ್ವಾ ರಕ್ತನಿಂದಕನಾಶಿನೀ .. 173..  
ರಕ್ತಾತ್ಮಿಕಾ ರಕ್ತರೂಪಾ ರಕ್ತಾಕರ್ಷಣಕಾರಿಣೀ .  
ರಕ್ತೋತ್ಸಾಹಾ ರಕ್ತವ್ಯಗ್ರಾ ರಕ್ತಪಾನಪರಾಯಣಾ .. 174.. (ರಕ್ತೋತ್ಸಾಹಾ ರಕ್ತಾಢ್ಯಾ)  
ಶೋಣಿತಾನಂದಜನನೀ ಕಲ್ಲೋಲಸ್ನಿಗ್ಧರೂಪಿಣೀ .  
ಸಾಧಕಾಂತರ್ಗತಾ ದೇವೀ ಪಾರ್ವತೀ ಪಾಪನಾಶಿನೀ .. 175..  
ಸಾಧೂನಾಂ ಹೃದಿಸಂಸ್ಥಾತ್ರೀ ಸಾಧಕಾನಂದಕಾರಿಣೀ .  
ಸಾಧಕಾನಾಂ ಚ ಜನನೀ ಸಾಧಕಪ್ರಿಯಕಾರಿಣೀ .. 176..  
ಸಾಧಕಪ್ರಚುರಾನಂದಸಂಪತ್ತಿಸುಖದಾಯಿನೀ .  
ಸಾಧಕಾ ಸಾಧಕಪ್ರಾಣಾ ಸಾಧಕಾಸಕ್ತಮಾನಸಾ .. 177.. (ಶಾರದಾ)  
ಸಾಧಕೋತ್ತಮಸರ್ವಸ್ವಾಸಾಧಕಾ ಭಕ್ತರಕ್ತಪಾ . (ಭಕ್ತವತ್ಸಲಾ)  
ಸಾಧಕಾನಂದಸಂತೋಷಾ ಸಾಧಕಾರಿವಿನಾಶಿನೀ .. 178..  
ಆತ್ಮವಿದ್ಯಾ ಬ್ರಹ್ಮವಿದ್ಯಾ ಪರಬ್ರಹ್ಮಕುಟುಂಬಿನೀ .  
ತ್ರಿಕೂಟಸ್ಥಾ ಪಂಚಕೂಟಾ ಸರ್ವಕೂಟಶರೀರಿಣೀ .. 179..  
ಸರ್ವವರ್ಣಮಯೀ ವರ್ಣಜಪಮಾಲಾವಿಧಾಯಿನೀ .  
ಇತಿ ಶ್ರೀಕಾಲಿಕಾನಾಮ್ನಾಂ ಸಹಸ್ರಂ ಶಿವಭಾಷಿತಂ .. 180..  
ಫಲಶ್ರುತಿಃ .  
ಗುಹ್ಯಾತ್ ಗುಹ್ಯತರಂ ಸಾಕ್ಷಾನ್ಮಹಾಪಾತಕನಾಶನಂ .  
ಪೂಜಾಕಾಲೇ ನಿಶೀಥೇ ಚ ಸಂಧ್ಯಯೋರುಭಯೋರಪಿ .. 1..  
ಲಭತೇ ಗಾಣಪತ್ಯಂ ಸ ಯಃ ಪಠೇತ್ಸಾಧಕೋತ್ತಮಃ .  
ಯಃ ಪಠೇತ್ಪಾರಯೇದ್ವಾಪಿ ಶೃಣೋತಿ ಶ್ರಾವಯೇದಪಿ .. 2..  
ಸರ್ವಪಾಪವಿನಿರ್ಮುಕ್ತಃ ಸ ಯಾತಿ ಕಾಲಿಕಾಪದಂ .  
ಶ್ರದ್ಧಯಾಶ್ರದ್ಧಯಾ ವಾಪಿ ಯಃ ಕಷ್ಟಿನ್ಮಾನವಃ ಪಠೇತ್ .. 3..  
ದುರ್ಗಾದ್ಧುರ್ಗತರಂ ತೀರ್ತ್ವಾ ಸ ಯಾತಿ ಕಾಲಿಕಾಪದಂ .  
ವಂಧ್ಯಾ ವಾ ಕಾಕವಂಧ್ಯಾ ವಾ ಮೃತಪುತ್ರಾ ಚ ಯಾಂಗನಾ .. 4..  
ಶ್ರುತ್ವಾ ಸ್ತೋತ್ರಮಿದಂ ಪುತ್ರಾನ್ ಲಭತೇ ಚಿರಜೀವಿನಃ .  
ಯಂ ಯಂ ಕಾಮಯತೇ ಕಾಮಂ ಪಠನ್ ಸ್ತೋತ್ರಮನುತ್ತಮಂ .. 5..  
ದೇವೀವರಪ್ರದಾನೇನ ತಂ ತಂ ಪ್ರಾಪ್ನೋತಿ ನಿತ್ಯಶಃ .  
ಸ್ವಯಂಭೂಕುಸುಮೈಃ ಶುಕ್ಲೈಃ ಸುಗಂಧಿಕುಸುಮಾನ್ವಿತೈಃ .. 6..

Some versions include about 50 verses in this place but they appear to be related to tAntric practices so are omitted here

ಗುರುವಿಷ್ಣುಮಹೇಶಾನಾಮಭೇದೇನ ಮಹೇಶ್ವರೀ .  
 ಸಮಂತಾದ್ಭಾವಯೇನ್ಮಂತ್ರೀ ಮಹೇಶೋ ನಾತ್ರ ಸಂಶಯಃ .. 7..  
 ಸ ಶಾಕ್ತಃ ಶಿವಭಕ್ತಶ್ಚ ಸ ಏವ ವೈಷ್ಣವೋತ್ತಮಃ .  
 ಸಂಪೂಜ್ಯ ಸ್ತೌತಿ ಯಃ ಕಾಲೀಮದ್ವೈತಭಾವಮಾವಹನ್ .. 8..  
 ದೇವ್ಯಾನಂದೇನ ಸಾನಂದೋ ದೇವೀಭಕ್ತ್ಯೈಕಭಕ್ತಿಮಾನ್ .  
 ಸ ಏವ ಧನ್ಯೋ ಯಸ್ಯಾರ್ಥೇ ಮಹೇಶೋ ವ್ಯಗ್ರಮಾನಸಃ .. 9..  
 ಕಾಮಯಿತ್ವಾ ಯಥಾಕಾಮಂ ಸ್ತವಮೇನಮುದೀರಯೇತ್ .  
 ಸರ್ವರೋಗೈಃ ಪರಿತ್ಯಕ್ತೋ ಜಾಯತೇ ಮದನೋಪಮಃ .. 10..  
 ಚಕ್ರಂ ವಾ ಸ್ತವಮೇನಂ ವಾ ಧಾರಯೇದಂಗಸಂಗತಂ .  
 ವಿಲಿಖ್ಯ ವಿಧಿವತ್ಸಾಧುಃ ಸ ಏವ ಕಾಲಿಕಾತನುಃ .. 11..  
 ದೇವೈಃ ನಿವೇದಿತಂ ಯದ್ಯತ್ತಸ್ಯಾಂಶಂ ಭಕ್ಷಯೇನ್ನರಃ .  
 ದಿವ್ಯದೇಹಧರೋ ಭೂತ್ವಾ ದೇವ್ಯಾಃ ಪಾರ್ಶ್ವಧರೋ ಭವೇತ್ .. 12..  
 ನೈವೇದ್ಯನಿಂದಕಂ ದೃಷ್ಟ್ವಾ ನೃತ್ಯಂತಿ ಯೋಗಿನೀಗಣಾಃ .  
 ರಕ್ತಪಾನೋದ್ಯತಾಸ್ಸರ್ವಾ ಮಾಂಸಾಸ್ಥಿಚರ್ವಣೋದ್ಯತಾಃ .. 13..  
 ತಸ್ಮಾನ್ನಿವೇದಿತಂ ದೇವೈಃ ದೃಷ್ಟ್ವಾ ಶ್ರುತ್ವಾ ಚ ಮಾನವಃ .  
 ನ ನಿಂದೇನ್ಮನಸಾ ವಾಚಾ ಕುಷ್ಕವ್ಯಾಧಿಪರಾಜ್ಮುಖಃ .. 14..  
 ಆತ್ಮಾನಂ ಕಾಲಿಕಾತ್ಮಾನಂ ಭಾವಯನ್ ಸ್ತೌತಿ ಯಃ ಶಿವಾಂ .  
 ಶಿವೋಪಮಂ ಗುರುಂ ಧ್ಯಾತ್ವಾ ಸ ಏವ ಶ್ರೀಸದಾಶಿವಃ .. 15..  
 ಯಸ್ಯಾಲಯೇ ತಿಷ್ಠತಿ ನೂನಮೇತತ್ಸ್ತೋತ್ರಂ ಭವಾನ್ಯಾ ಲಿಖಿತಂ ವಿಧಿಜ್ಞೈಃ .  
 ಗೋರೋಚನಾಲಕ್ಷಕುಂಕುಮಾಕ್ಷಕರ್ಪೂರಸಿಂದೂರಮಧುದ್ರವೇಣ .. 16..  
 ನ ತತ್ರ ಚೋರಸ್ಯ ಭಯಂ ನ ಹಾಸ್ಯೋ ನ ವೈರಿಭಿರ್ನಾಶನಿವಕ್ಷಿಭೀತಿಃ .  
 ಉತ್ಪಾತವಾಯೋರಪಿ ನಾಽತ್ರಶಂಕಾ ಲಕ್ಷ್ಮೀಃ ಸ್ವಯಂ ತತ್ರ ವಸೇದಲೋಲಾ .. 17..  
 ಸ್ತೋತ್ರಂ ಪಠೇತ್ತದನಂತಪುಣ್ಯಂ ದೇವೀಪದಾಂಭೋಜಪರೋ ಮನುಷ್ಯಃ .  
 ವಿಧಾನಪೂಜಾಫಲಮೇವ ಸಮ್ಯಕ್ ಪ್ರಾಪ್ನೋತಿ ಸಂಪೂರ್ಣಮನೋರಥೋಽಸೌ ..  
 18..  
 ಮುಕ್ತಾಃ ಶ್ರೀಚರಣಾರವಿಂದನಿರತಾಃ ಸ್ವರ್ಗಾಮಿನೋ ಭೋಗಿನೋ  
 ಬ್ರಹ್ಮೋಪೇಂದ್ರಶಿವಾತ್ಮಕಾರ್ಚನರತಾ ಲೋಕೇಽಪಿ ಸಂಲೇಭಿರೇ .  
 ಶ್ರೀಮಚ್ಚಂಕರಭಕ್ತಿಪೂರ್ವಕಮಹಾದೇವೀಪದಧ್ಯಾಯಿನೋ  
 ಮುಕ್ತಿರ್ಭುಕ್ತಿಮತಿಃ ಸ್ವಯಂ ಸ್ತುತಿಪರಾಭಕ್ತಿಃ ಕರಸ್ಥಾಯಿನೀ .. 19..

## श्रीकालीसहस्रनामस्तोत्रम्

---

ಇತಿ ಶ್ರೀಕಾಲಿಕಾಕುಲಸರ್ವಸ್ವೇ ಹರಪರಶುರಾಮಸಂವಾದೇ  
ಶ್ರೀಕಾಲಿಕಾಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

Encoded and Proofread by Ravindra Bhalekar ravibhalekar at hotmail.com

Reproofread by Shashipal Sharma shashipal1313 at rediffmail.com,

PSA Easwaran, and Kirk Wortman kirkwort at hotmail.com

---

—  
*Shri Kali Sahasranama Stotram*

pdf was typeset on June 3, 2023

—  
Please send corrections to [sanskrit@cheerful.com](mailto:sanskrit@cheerful.com)

